

Tfajliet Qalbiena u Martri mis-Sigġiewi

Fil-bidu tat-Tieni Millennju, kienet id-drawwa tan-Normanni, fosthom il-Konti Ruggieru I u Ruggieru II li ġew u ħelsu lil Malta minn taht il-hakma Gharbija, li meta kienu jirbhu u jiehdu f'idejhom xi pajjiż halli jżiduh mas-saltna tagħhom, iħallu d-drawwiet kollha li jsibu: kienu jagħzlu wkoll xi kmandant Gharbi li jgħegħlul iħallas taxxa qawwija u jkompli jmessi lil dak il-pajjiż sa ma jegħja u jitlaq lejn pajjiżu. Dan ġara wkoll f'Malta u fost il-kmandanti Gharab li hallew in-Normanni seta' kien hemm il-kmandant qalil Ali Sid li jissema f'din l-istorja. Fil-bliet u fiċ-ċentri popolati kien iżomm l-ordnijiet mogħtija min-Normanni imma fl-irħula mbieghda li kienu jinsabu qrib ix-xtajtiet u l-portijiet mwarrba kien ikompli d-drawwiet qodma ta' twemminu li jaħqar u joqtol lil kull min ma jhaddanx id-din idolatru tiegħu.

Nafu wkoll minn dokumenti ta' l-istorja li meta s-Sinjura Isolda Landolini, mart in-nobbli Lancea Carobene halliet fit-testment tagħha ta' l-1362 l-artijiet kollha li kellha f'Malta lill-patrijiet Benedettini ta' San Nikola t'Arena f'Catania biex jibnu monasteru maġenb knisja qadima ta' San Nikola, fl-artijiet tagħha stess, u jkompli d-dmirijiet mħollija fit-testment billi jitolbu kuljum għall-fondatriċi Isolda u għal żewġha. Dawn il-Patrijiet ma ridux jaċċettaw li jibnu monasteru f'dawn l-inhawi li kienu qrib il-Qrendi u s-Sigġiewi minhabba li nahat bhal dawn qrib ix-xatt kienu perikolużi hafna minhabba l-biża' tal-furbani li kienu jitilgħu u jagħmlu herba minn kulma jsibu; bhala eżempju ta' dawn il-ġrajjiet il-patrijiet semmew li l-Isqof tad-djoċesi baqa' joqgħod fi Sqallija u hemm kienu harbu u marru joqgħod wkoll il-Kanoniċi tal-katidral u nies sinjuri oħra. Dawn il-patrijiet għalhekk kienu talbu lill-Isqof ta' Malta, Ilarju Corrado, biex

Minn Mons Alwiġ Deguara

iġibilhom minghand il-Papa l-fakultà li jkunu eżenti milli jibnu l-monasteru u jiġu joqogħdu fih waqt li jintrabtu li t-talb kollu ta' kuljum tal-patrijiet kollha tal-monasteru ta' Catania, fejn kien hemm hamsin patri, joffruh skond l-intenzjoni tal-fundattriċi u jibqgħu jzommu bhala proprjetà tagħhom l-artijiet imħollija lilhom.


Ġrajjiet bhal dawn iwassluna biex nemmnu jew nagħtu aktar importanza lil dak li nstab miktub fin-noti ta' Dun Franġisk Cilia, li kopja tagħhom tinsab miżmuma fl-Arkivji tal-Katidral ta' l-Imdina.

Fil-kopja ta' dawn in-noti nsibu dan li ġej.

VERA COPIA

Dawn il-karti nstabu wara l-mewt tas-saċerdot Dun Franġisk Cilia li

miet fil-15 ta' Settembru 1864 li kienu miżmuma minnu u kkonsenjati lil Vigarju Ġenerali Kan. Vincenzo Paolo Galea.



It-Torri ta' Nofs Malta kif kien jidher sa l-1986. Illum fadal biss il-pedamenti! Qrib it-torri kienu ndifnu aktar xebbiet "martri".

IL-MARTRI TAL-FAWWARA

Fl-Isem ta' l-Aktar Gholi (ssmo Supremo).

Nota miktuba kif giet iddettata mill-Glorjuzi Vergni Santa Filomena, fis-6 ta' Lulju 1863 dwar tliet ismijiet li g'ejjin ta' Vergni u Martri li nghataw martirju f'gurnata wahda bid-data tas-7 ta' Marzu 1270 ghall-habta tat-tlieta ta' wara nofs-inhar u li jinsabu midfuna fil-Fawwara (Fauara) fin-niżla tal-bahar (Marina) b'dan is-sinjal: **taht sigra tat-tin fil-post li kienu jghidulu l-Minkeb qrib it-tliet targiet tal-gebel biex jibqghu sinjal ahjar.**

Genesia, Cherubina u Aurelia. Genesia bint vergni, legittima u naturali ta' Clement u Rosa mizzewgin Dingli mis-Siggiewi, fl-eta ta' 16-il sena; il-martirju taghha sehh wara li kienet mizmuma kalzrata hobz u ilma ghal 25 gurnata u swat qawwi b'virgi tal-hadid, biex igheghluha taqa' fl-Idolatrija sa ma waslet il-gurnata maghzula tal-martirju hieni, intrabtet minn ghonqha b'habel u mkaxkra mat-triq ghal siegha shiha bil-mixi sa waslet ghall-post tal-mewt fejn qatghulha rasha taht il-kmand ta' Sid Ali, maghruf bhala kmandant ta' flotta Idolatra, u hekk ghaddiet ghal beatitudini hienja fil-paci.

Cherubina, bint vergni, legittima u naturali ta' Massimiliano u Eduardo mis-Siggiewi fl-eta ta' 13-il sena, xahrejn u 4 jiem, il-martirju taghha sehh wara 15-il gurnata minghajr ebda ikel, haduha fil-post tal-mewt, dendluha minn sieq wahda rasha 'l isfel sa ma mietet fil-paci u ghaddiet ghall-beatitudini eterna.

Aurelia bint vergni, legittima u naturali ta' Giovanni u Emilia mizzewgin Chetcuti ta' 25 sena mitwielda fil-limiti tal-Fawwara qrib is-saghtejn ta' bil-lejl fl-20 ta' Marzu 1230, bl-ghajnuna ta' l-Arkanglu San Rafel minhabba li ommha kienet bint immisla mill-Konti Raffaele Musei minn din il-Gzira ta' Malta; il-martirju taghha kien l-ghoti ta' 143 daqqa ta' stallett fuq gisimha kollu, fl-ahhar mietet u ghaddiet ghall-beatitudini fil-paci.

L-istess qaddisa Santa filomena riedet li din in-nota tinghata fi zmien qasir lis-superjur u Isqof djoCESan ta' din il-Gzira ta' Malta u d-dipendenti taghha biex jiehu hsieb u jaghti attenzjoni lil dawn il-Vergni u Martri u jaghrax x'ghandu jsir.

Il-Karta l-ohra

F'Isem Gesu Kristu.

Verdina, bint vergni u naturali ta' Ambrogio u Caterina mizzewgin Tabone mis-Siggiewi fl-eta ta' 14-il sena, mitwielda fil-limiti ta' dan l-istess rahal fit-13 ta' Dicembru 1262; il-martirju taghha sehh billi hallewha ghal 15-il gurnata minghajr ebda ikel u ilma, wara ghaddewha (squatormiata) minn taht rota tal-hadid u tinsab midfuna fil-paci fil-Fawwara fit-telgha mix-xatt, taht 15-il xiber (palmi) art.

Anastasia fil-paci, bint vergni u naturali ta' Nicola u anna mizzewgin Xerri, fl-eta ta' 12-il sena u tliet xhur twieldet f'kamra fqira f'razzett zghir fil-limiti tal-Gholja fis-7 ta' Settembru 1268; hija hadet il-martirju billi tawha daqqa ta' hadida fuq it-tarf ta' rasha; hija tinsab ukoll midfuna fil-paci taht 15-il xiber art fl-ghalqa tal-Fawwara.

Teodora fil-paci bint vergni u naturali ta' Clement u Felicita Cauchi mir-rahil tas-Siggiewi, ta' sbatax-il sena; twieldet il-Fawwara fis-16 ta' Awissu 1257. Hija hadet il-martirju billi tawha hafna daqqiet ta' frosta tal-virgi tal-hadid u wara qatghulha rasha b'xabla kbira. Hija tinsab midfuna fil-paci taht 15-il xiber art fl-ghalqa tal-Fawwara inti u tiela' mix-xatt.

Domitilla fil-paci, bint vergni u naturali ta' Matteo u Grazja mizzewgin Lasciell mis-Siggiewi ta' tnax-il sena u tmien xhur, mitwielda s-Siggiewi fil-5 ta' meju. Hija hadet il-martirju billi gerbuha mill-gholi mas-sies tal-Gholja. Hija tinsab midfuna fil-paci taht 15-il xiber art fl-ghalqa tal-Fawwara inti u tiela' mix-xatt.

Dawn l-erba' xbejbiet, kollha mill-istess razza ta' bdiewa ndifnu wahda hdejn l-ohra mill-genituri taghhom stess biex xi darba jinstabu minn xi nies mnebbha.

Taht il-hakma tat-Tirann Ali Sid li dam jiggverna ghal hames snin, hadu l-martriju madwar 1011; kollha ndifnu mill-genituri taghhom fl-irhula mtarrfin tal-gzira ta' Malta ghal dan il-ghan.

Il-paci mieghek
Vera Copia.